

पुनर्विनियोजनाबाबतची तपशीलवार माहिती
विधीमंडळाला सादर करण्यासाठी विशिष्ट
तारखेपर्यंत वित्त विभागाला पाठविण्याबाबत.

महाराष्ट्र शासन

वित्त विभाग

शासन परिपत्रक क्र. मांक-लोलेस १०.०२/प्र.क्र. १४/२००२/अर्थसंकल्प-२.

मंत्रालय, मुंबई ४०० ०३२.

दिनांक : २५ जानेवारी, २००२.

परिपत्रक :

लोकलेखा समितीने सन२००१-२००२ चा आठवा अहवाल दिनांक १२-१२-२००१ रोजी विधानमंडळास सादर केला असून सदर अहवालातील परिच्छेद १.२८ मध्ये पुढील प्रमाणे शिफारस केली आहे.


" पुनर्विनियोजनाविषयीची माहिती पाठविण्याची जबाबदारी प्रामुख्याने वित्त विभागाची असल्याने या प्रकरणी वित्त विभागाने पुढाकार घेऊन सर्व मंत्रालयीन विभागांनी केलेल्या पुनर्विनियोजनाबाबतची माहिती एका विशिष्ट तारखेपर्यंत वित्त विभागाला पाठविण्याबाबत वित्त विभागाने सर्व विभागांना कळवावे व तदनंतर सर्व विभागांची पुनर्विनियोजनांची माहिती एकत्रित करून वित्त विभागाने त्याचा अहवाल अर्थसंकल्पीय अधिवेशनात सभागृहाला सादर करावा. "

२. लोकलेखा समितीने केलेली वरील शिफारस वित्त विभागाने स्वीकारली असून मार्चच्या पहिल्या, दुस-या आठवड्यामध्ये विभागांनी अंदाज करून पुनर्विनियोजन करावे व ३१ मार्च अखेरपर्यंत कोणत्या शिर्षाखाली अधिक खर्च झाला आहे याचा अंदाज घ्यावा तसेच जिल्हा नियोजन व विकास मंडळाला पुनर्विनियोजनाबाबत नियोजन विभागाची मान्यता घेऊन खर्च करण्याची परवानगी घ्यावी लागते. या सर्व बाबी विचारात घेऊन सर्व प्रशासकीय विभागांनी पुनर्विनियोजनाविषयीच्या विहित विवरणपत्रातील माहितीच्या ७० मराठी व ४० इंग्रजी प्रती महालेखापालांकडून तपासून घेऊन त्या वित्त विभागाकडे पाठविण्यात याव्यात जेणेकरून वित्त विभागाने सर्व संकलित केलेली एकत्रित माहिती विधानमंडळासमोर ठेवणे शक्य होईल.

३. सर्व मंत्रालयीन प्रशासकीय विभागांना विनंती करण्यात येते की, जी पुनर्विनियोजने आर्थिक वर्षातील शेवटच्या व म्हणजे अर्थसंकल्पीय अधिवेशनाच्या कालावधीत मंजूर केली जातील त्या पुनर्विनियोजनाविषयीची माहिती योजनेतर, राज्य योजना केंद्र पुरस्कृत / केंद्र योजना व

कृ.मा.प..

संस्थेमार्फत अर्थसहाय्यीत योजनावर वर्गीकरणाच्या तपशीलासह विहित विवरणपत्रात ७० मराठी व ४० इंग्रजी प्रतीत अर्थसंकल्पीय अधिवेशनामध्ये विधानमंडळास सादर करण्यासाठी या विभागाकडे दिनांक ५ एप्रिल, २००२ पर्यंत पोहोचतील याची दक्षता घ्यावी.



(सु.सा.गायकवाड)
शासनाचे सह सचिव, वित्त विभाग

प्रति,

- १) महालेखापाल, महाराष्ट्र (लेखा व अधिकारी), मुंबई/नागपूर, (प्रत्येकी ५ प्रती)
- २) महालेखापाल, महाराष्ट्र (लेखा परीक्षा), मुंबई/नागपूर, (प्रत्येकी ५ प्रती)
- ३) निवासी लेखा परिक्षा अधिकारी, मुंबई -
- ४) अधिदान व लेखा अधिकारी, मुंबई
- ५) सर्व मंत्रालयीन विभाग, मुंबई
- ६) महाराष्ट्र विधानमंडळ सचिवालय, मुंबई (५ प्रती)
- ७) प्रबंधक, मुळ न्याय शाखा, उच्च न्यायालय, मुंबई
- ८) प्रबंधक, अपील शाखा, उच्च न्यायालय, मुंबई
- ९) वित्त विभागातील सर्व कार्यासने व अधिकारी
- १०) निवड नस्ती, अर्थसंकल्प - २

:- विवरणपत्र :-

विभाग :-

अहवाल क्रमांक :-

अ.क्र.	परिच्छेद क्रमांक	समितीची शिफारस	शासनाने केलेली कार्यवाही
१	२	३	४